

مجلس کی دعا

ابو ہریرہ رضی اللہ عنہ کی روایت ہے کہ رسول اللہ صلی اللہ علیہ وسلم نے فرمایا: "جو لوگ کسی مجلس میں بیٹھیں اور اس میں نہ اللہ کو یاد کریں نہ اپنے نبی پر درود بھیجیں تو ان پر حسرت و ندامت مسلط ہوگی۔ اللہ چاہے گا تو ان کو عذاب دے گا اور چاہے گا تو بخش دے گا" (ترمذی)

اس حدیث سے معلوم ہوا کہ مجلس میں کثرت سے ذکر الہی کرنا چاہیے اور رسول اللہ صلی اللہ علیہ وسلم پر درود و سلام بھیجتے رہنا چاہیے۔

ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: "جو شخص مجلس میں بیٹھا اور اس میں اس نے بہت سی لغو باتیں کیں اور پھر مجلس سے اٹھنے سے پہلے یہ دعا پڑھ لی تو اس نے اس مجلس میں جو لغو باتیں کہی ہوتی ہیں وہ معاف کر دی جاتی ہیں

"سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ"

"تیری ذات پاک ہے، اے اللہ تمام تعریفیں تیرے ہی لئے ہیں، میں گواہی دیتا ہوں کہ تیرے سوا کوئی معبود نہیں تجھ سے مغفرت مانگتا ہوں اور تیرے ہی سامنے توبہ کرتا ہوں" (ترمذی)